

Sri C. J. MUCKANNAPPA.—You have postponed all these questions. Suppose a member is absent, automatically his questions lapse. In the Lok Sabha, recently, there was an observation made by the Hon'ble Speaker of the Lok Sabha. When a Minister is absent as it is a joint responsibility, the other Ministers must reply. What is the indication now ? Is he laid up.....

[Mr. SPEAKER in the Chair]

The questions to be answered by the Hon'ble Education Minister have been postponed by the Hon'ble Deputy Speaker. I want to know whether the Hon'ble Minister is laid up with any ailment or whether he has gone out of station ? Is there any indication to the Speaker that he is out of Station on some urgent work than the legislature work ?

Mr. SPEAKER.—I am sorry, I made a mistake. I must apologise. I instructed the Deputy Speaker to say that the interpellations standing in the name of the Minister for Education might be adjourned. I did not tell him any further. I received a letter which says that the Hon'ble Minister is unwell. Further the Deputy Minister for Education is also unwell and is convalescing. He is not out of station but unwell. Whenever they write, we never question. We must have that amount of mutual confidence and responsibility.

Completion of Irrigation wells in Magadi Taluk.

*Q.—533. **Sri C. R. RANGE GOWDA (Magadi).**—

Will the Minister for Revenue be pleased to state :—

(a) whether it is a fact that two hundred and two (202) Irrigation wells remain incomplete, for past many years, for not giving any balance of grant promised to them, in Magadi Taluk ;

(b) whether any amount is sanctioned now for the completion of those wells ;

(c) if so, how much ;

(d) whether they would take suitable steps to get those wells completed before the rainy season ?

A.—Sri M. V. KRISHNAPPA (Minister for Revenue).—

(a) No.

(b) Yes.

(c) Rs. 1,12,000.

(d) Yes.

ಶ್ರೀ ಸಿ. ಆರ್. ರಂಗೇಗೌಡ.—(ಎ) ಭಾಗಕ್ಕೆ ಉತ್ತರವಾಗಿ ಇಲ್ಲ ಎಂದು ಹೇಳಿದ್ದೀರಿ. ಎಷ್ಟು ಬಾವಿಗಳು ಪೂರ್ತಿಯಾಗಿಲ್ಲ ಎನ್ನುವುದರ ಬಗ್ಗೆ ಸರ್ಕಾರದವರಲ್ಲಿ ಮಾಹಿತಿ ಇದೆಯೇ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಹಣ ಮಂಜೂರಾಗದೆ ಬಾವಿಗಳ ಕೆಲಸ ನಿಂತು ಹೋಗಿದೆಮೇಲೆ ಎಂದು ಕೇಳಿದ್ದಕ್ಕೆ ‘ಇಲ್ಲ’ ಎಂದು ಹೇಳಿದ್ದೇನೆ. ಇನ್ನೂರ ಟಿಲ್ಲರ ಬಾವಿಗಳು ಪೂರ್ಣವಾಗದೆ ಇವೆ ಎಂದು ನಮಗೆ ಸಮಾಚಾರ ಬಂದಿದೆ. ಅವನ್ನು ಪೂರ್ಣಗೊಳಿಸುವುದಕ್ಕೆ 1,12,000 ರೂಪಾಯಿಗಳನ್ನು ಮಾಡಿ ತಾಲ್ಲೂಕಿಗೆ ಕೊಟ್ಟಿದ್ದೇವೆ. ಪೂರ್ತಿಯಾಗದೆ ಇರುವ ಬಾವಿಗಳನ್ನು ಪೂರ್ಣ ಮಾಡುವ ಜವಾಬ್ದಾರಿ ಸರ್ಕಾರದ ಮೇಲೆ ಇದೆ. ಅವುಗಳನ್ನು ಪೂರ್ತಿಯಾಗುವುದಕ್ಕೆ ಬೇಕಾದ ಹಣವನ್ನು ಕೊಡುತ್ತೇವೆ.

ಶ್ರೀ ಸಿ. ಆರ್. ರಂಗೇಗೌಡ.—1,12,000 ರೂಪಾಯಿ ಕೊಟ್ಟಿದ್ದೇವೆ ಎಂದು ಹೇಳುತ್ತಿದ್ದಾರೆ ಪೂರ್ಣವಾಗದೆ ವಿವಿಧ ಯೋಜನೆಗಳಿಂದ ಕೊಟ್ಟಿದ್ದ ಹಣದೊಳಗೆ ಬಾವಿಗಳನ್ನು ಪೂರ್ತಿಯಾಗುವುದಕ್ಕೆ ಸಾಧ್ಯವಿಲ್ಲದೆ ಇರುವುದು ನಿಜವಲ್ಲವೇ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಬಾವಿಗಳಿಗೆ ಡೆವಲಪ್‌ಮೆಂಟ್ ಬ್ಯಾಂಕ್‌ನವರು ಅವರಲ್ಲದ್ದು ಫಂಡಿನಿಂದ ಕೆಲವಿಗೆ ಹಣ ಕೊಟ್ಟಿದ್ದರು, ರೆವೆನ್ಯೂ ಇಲಾಖೆಯಿಂದ ಲಬರ್‌ಲೈಸೆನ್ಸ್ ಸ್ಕೀಂ ಪ್ರಕಾರ ಸರ್ಕಾರ ಹಣ ಕೊಟ್ಟಿತ್ತು. ಈಗ ಈ ಪದ್ಧತಿಯನ್ನು ರದ್ದು ಮಾಡಿ ಬಾವಿಗಳಿಗೆ ಹಣ ಕೊಡುವ ಕೆಲಸವನ್ನು, ಭೂ ಅಭಿವೃದ್ಧಿ ಬ್ಯಾಂಕುಗಳಿಗೆ ವಹಿಸಿದ್ದೇವೆ. ಲಬರ್‌ಲೈಸೆನ್ಸ್ ಸ್ಕೀಂ ಪ್ರಕಾರ ಯಾವುದೇ ಜಿಲ್ಲೆಯಲ್ಲಿ ಬಾವಿಗಳನ್ನು ತೆಗೆದುಕೊಂಡಿದ್ದು ಅವು ಪೂರ್ಣವಾಗದೆ ಇದ್ದರೆ ಅವುಗಳನ್ನು ಪೂರ್ತಿಯಾಗುವುದಕ್ಕೆ ಬೇಕಾದ ಹಣವನ್ನು ಕೊಡುತ್ತೇವೆಂದು ಎಲ್ಲ ಜಿಲ್ಲಾಧಿಕಾರಿಗಳಿಗೂ ತಿಳಿಸಿದ್ದೇವೆ.

ಶ್ರೀ ಎಚ್. ಆರ್. ಕೇಶವಮೂರ್ತಿ.—ಕೇಂದ್ರ ಸರ್ಕಾರದವರು ಮೈಸೂರ್ ಇರಿಗೇಷನ್‌ಗಾಗಿ ಕೊಟ್ಟ ಗ್ರಾಂಟಿನಲ್ಲಿ ಹೆಚ್ಚು ಭಾಗವನ್ನು ಬಾವಿಗಳ ಕೆಲಸಕ್ಕೆ ತೆಗೆದುಕೊಂಡಿದ್ದಾರೆ. ಇದರಿಂದ ಆಹಾರ ಬೆಳೆಯುವುದಕ್ಕೆ ತೊಂದರೆಯಾಗಿದೆ. ಕೇಂದ್ರದಿಂದ ಬಂದ ಹಣದಲ್ಲಿ ಎಷ್ಟು ಹಣವನ್ನು ಬಾವಿಗಳ ಕೆಲಸಕ್ಕೆ ತೆಗೆದುಕೊಂಡರು ಮತ್ತು ಮೈಸೂರ್ ಇರಿಗೇಷನ್ ಕೆಲಸಕ್ಕೆ, ಕೆರೆಗಳನ್ನು ಕಟ್ಟುವುದಕ್ಕೆ ಎಷ್ಟು ಹಣವನ್ನು ಉಪಯೋಗಿಸಿದರು ಎನ್ನುವ ವಿವರಗಳನ್ನು ಹೇಳುತ್ತಾರೆಯೇ, ಸ್ವಾಮಿ !

ಶ್ರೀ ಎಂ. ವಿ. ಕೃಷ್ಣಪ್ಪ.—ಮೈಸೂರ್ ಇರಿಗೇಷನ್‌ಗೆ ಮೂರನೆಯ ಯೋಜನೆಯಲ್ಲಿ ಮೈಸೂರು ಸರ್ಕಾರಕ್ಕೆ 16 ಕೋಟಿ ರೂಪಾಯಿ ಅರಾಟು ಆಗಿತ್ತು. ಇದರ ಒಂದೂ ಮುಕ್ಕಾಲುರಷ್ಟು ಅಂದರೆ, ಸೇಕಡ 180ರಷ್ಟು ಮೈಸೂರ್ ಇರಿಗೇಷನ್‌ಗೆ ಖರ್ಚಾಗಿದೆ. ಮೈಸೂರ್ ಇರಿಗೇಷನ್‌ನಲ್ಲಿ ಮುಖ್ಯವಾದುದು ಬಾವಿಯಿಂದ ನೀರಾವರಿ ಮಾಡತಕ್ಕದ್ದು. ನನಗೆ ಗೊತ್ತಿರುವ ಮಟ್ಟಿಗೆ ಹೋದವರ್ಷ ದವರೆಗೂ ಸುಮಾರು ಐದು, ಐದೂವರೆ ಕೋಟಿ ರೂಪಾಯಿಗಳನ್ನು ಲಬರ್‌ಲೈಸೆನ್ಸ್ ಸ್ಕೀಂ‌ನಿಂದ ಮೂರನೆಯ ಯೋಜನೆಯಲ್ಲಿ ಬಾವಿಗಳಿಗೆ ಕೊಟ್ಟಿದ್ದೇವೆ.

ಶ್ರೀ ಸಿ. ಆರ್. ರಂಗೇಗೌಡ.—ಮಳೆ ಬಂದು, ಬಾವಿಗಳ ದಡ ಕುಸಿದು ಬೀಳುವ ಪರಿಸ್ಥಿತಿ ಇರುವುದರಿಂದ ಇದನ್ನು ತಪ್ಪಿಸಲು ಏನೇನು ಕಾರ್ಯಕ್ರಮವನ್ನು ತೆಗೆದುಕೊಂಡಿದ್ದೀರಿ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಮಳೆಗಾಲದಲ್ಲಿ ಬಾವಿಗಳ ಕೆಲಸವನ್ನು ಮಾಡುವುದಕ್ಕೆ ಆಗುವುದಿಲ್ಲ. ಮಳೆಗಾಲ ಬರುವುದಕ್ಕೆ ಮೊದಲೇ ಬಾವಿಗಳನ್ನು ಪೂರ್ತಿಯಾಗುವುದಕ್ಕೆ, ಈ ಉದ್ದೇಶದಿಂದ ಸರ್ಕಾರದವರು 1962ನೇ ಇಸವಿಯಿಂದ ಲಬರ್‌ಲೈಸೆನ್ಸ್ ಸ್ಕೀಮನ್ನು ಪ್ರಾರಂಭ ಮಾಡಿದರು. ಆಗಿನಿಂದ ಆ ಯೋಜನೆಯಲ್ಲಿ ಕೈಕೊಂಡ ಬಾವಿಗಳು ಯಾವುವು ಪೂರ್ತಿಯಾಗದೆ ಇವೆಯೋ ಅವಕ್ಕೆ ಹಿಂದೆ ಇದ್ದ ‘ಟೈಮ್ ಲಿಮಿಟ್’ ಅಡಚಣೆಯನ್ನು ಸಡಿಲಪಡಿಸಿಕೊಂಡು ಎಲ್ಲ ಜಿಲ್ಲೆಗಳ ಅಧಿಕಾರಿಗಳಿಗೂ ತಿಳಿಸಿದ್ದೇವೆ. ಈ ಯೋಜನೆ ಪ್ರಾರಂಭವಾದ ರಾಗಾಯ್ತು ಅದರ ಪ್ರಕಾರ ಕೈಕೊಳ್ಳಲಾದ ಬಾವಿಗಳು ಎಲ್ಲವೂ ಪೂರ್ತಿಯಾಗದೆ ಇದ್ದರೆ ಅವುಗಳನ್ನು ಪೂರ್ತಿಯಾಗುವುದಕ್ಕೆ ಎಷ್ಟು ಹಣ ಬೇಕೋ ಅಷ್ಟನ್ನೂ ಕೊಡುತ್ತೇವೆಂದು ಜಿಲ್ಲಾಧಿಕಾರಿಗಳಿಗೆ ತಿಳಿಸಿದ್ದೇವೆ. 75ಲಕ್ಷ ರೂಪಾಯಿಗಳನ್ನು ಇದಕ್ಕೋಸ್ಕರ ಖರ್ಚು ಮಾಡುತ್ತಾ ಬಂದಿದ್ದೇವೆ.

ಶ್ರೀ ಸಿ. ಆರ್. ರಂಗೇಗೌಡ.—ಪೂರ್ಣವಾಗಿಲ್ಲದಿರುವ ಬಾವಿಗಳಿಗೆ ಮೊದಲು ಹಣ ಕೊಡದೆ ಹೊಸ ಬಾವಿಗಳಿಗೆ ಅವಕಾಶಕೊಡುವುದು ಸರಿಯೇ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಬ್ಯಾಂಕ್ ಫಂಡಿನಿಂದ ಕೊಟ್ಟಿರಬಹುದು, ಲಬರ್‌ಲೈಸೆನ್ಸ್ ಯೋಜನೆ ಪ್ರಕಾರ ಅಪೂರ್ಣವಾಗಿರುವ ಬಾವಿಗಳಿಗೆ ಮಾತ್ರ ಹಣ ಕೊಡುತ್ತಿದೆ. ಒಂದು ವೇಳೆ ಇತರ ಯೋಜನೆಗಳ ಪ್ರಕಾರ ಹೊಸ ಬಾವಿಗಳಿಗೆನಾದರೂ ಹಣ ಕೊಟ್ಟಿದ್ದರೆ ಅದನ್ನು ಸಂಬಂಧಪಟ್ಟ ಇತರ ಮಂತ್ರಿಗಳಲ್ಲಿ ಕೇಳಬೇಕು. ನಾವು ಲಬರ್‌ಲೈಸೆನ್ಸ್ ಸ್ಕೀಂ ಪ್ರಕಾರ 3ನೇ ವರ್ಷ ರೂಪಾಯಿ ತೆಗೆದುಕೊಂಡು

ಬಾವಿ ಪೂರ್ಣ ಮಾಡುವುದಕ್ಕಾಗದೆ ಮತ್ತೆ ಕೆಳದರೆ 5 ಸಾವಿರ ರೂಪಾಯಿಗಳವರೆಗೂ ಕೊಡಬಹುದೆಂದು ಜಿಲ್ಲಾಧಿಕಾರಿಗಳಿಗೆ ತಿಳಿಸಿದ್ದೇವೆ. ಅನೇಕ ಕಾರಣಗಳಿಂದ ಬಾವಿ ಕೆಲಸ ನಿಂತಿದೆ, ಕೆಲವು ಕಡೆ ಮಳೆ ಹೆಚ್ಚಾಗಿ ದಡ ಬಿದ್ದು ತೊಂದರೆಯಾಗಿದೆ, ಕೆಲವು ಕಡೆ ಮಳೆ ಇಲ್ಲದೆ ನೀರು ಬೇಗ ಸಿಕ್ಕುತ್ತಿಲ್ಲ. ಇದನ್ನೆಲ್ಲಾ ಗಮನಿಸಿ ತೆಗೆದುಕೊಂಡು ಬಾವಿಗಳನ್ನು ಪೂರ್ಣಮಾಡಲು ತಕ್ಕ ಹಣ ಒದಗಿಸಲು ವ್ಯವಸ್ಥೆ ಮಾಡಲಾಗಿದೆ.

ಶ್ರೀ ಆರ್. ಎನ್. ರಘುಪತಿ.—ಬಡವರು ಕೆಲವರಿಗೆ ಸ್ವಲ್ಪವೇ ಜಮೀನಿದ್ದು ಅವರು ಅದರ ಅಧಾರದಮೇಲೆ ಸಾಕಷ್ಟು ಹಣ ಪಡೆಯಲು ಅವಕಾಶವಾಗದೆ ಬಾವಿ ಪೂರ್ಣಮಾಡುವುದಕ್ಕಾಗುತ್ತಿಲ್ಲ. ಅಂಥ ಸಂದರ್ಭಗಳಲ್ಲಿ ಬಾವಿ ತೆಗೆದುಕೊಳ್ಳುವುದನ್ನು ಅಧಾರವಾಗಿಟ್ಟುಕೊಂಡು ಹೆಚ್ಚು ಹಣ ಸಹಾಯ ಮಾಡುವುದಕ್ಕಾಗುವುದಿಲ್ಲವೇ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಅದನ್ನೂ ಸಾಮಾನ್ಯವಾಗಿ ಗಣನೆಗೆ ತೆಗೆದುಕೊಳ್ಳುತ್ತೇವೆ. ಇನ್ನೇ ನಾದರೂ ವ್ಯವಸ್ಥೆ ಮಾಡಬೇಕಾದರೆ ಯೋಚನೆಮಾಡುತ್ತೇವೆ.

ಶ್ರೀ ಎಚ್. ಡಿ. ದೇವೇಗೌಡ.—ಎನ್. ಇ. ಎಸ್. ಬ್ಯಾಂಕುಗಳಲ್ಲಿ ಇರಿಗೇಷನ್ ಬಾವಿಗಳಿಗೆ ಪೂರ್ಣ ಮಾಡಲು ಹಣ ಸಾಲದೆ ಬಂದರೆ ಮತ್ತೆ ಕೊಡಲು ಇಲಾಖೆಯಿಂದ ಸಾಧ್ಯವಿಲ್ಲವೆಂದು ಹೇಳುತ್ತಾರೆ. ಆದುದರಿಂದ ಅಕೌಂಟಿಂಗ್ ಸಿಸ್ಟಂ ಬದಲಾವಣೆ ಮಾಡಿ ಅಥವಾ ಬೇಕಾದ ಮಾರ್ಪಾಡು ಮಾಡಿ ಹೆಚ್ಚಿಗೆ 2 ಸಾವಿರ ರೂಪಾಯಿಗಳನ್ನು ಲಿಬರರೈಜ್ಡ್ ಸ್ಕೀಮಿನಲ್ಲಿ ಕೊಡುವಂತೆ ಮಂಜೂರು ಮಾಡಲು ಏರ್ಪಾಡು ಮಾಡುತ್ತೀರಾ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಆ ರೀತಿ ಇದ್ದರೆ ಯೋಚನೆಮಾಡುತ್ತೇವೆ.

ಶ್ರೀ ಕೆ. ಪಿ. ರೇವಣ್ಣಸಿದ್ದಪ್ಪ.—ದೇಶದಲ್ಲಿ ತೀವ್ರ ಕ್ಷಾಮ ಪ್ರಾಪ್ತವಾಗಿದೆ, ಬ್ಯಾಂಕ್‌ಫಂಡಿನಿಂದ ತೆಗೆದು ಅಪೂರ್ಣವಾಗಿರುವ ಬಾವಿಗಳನ್ನು ಪೂರ್ಣಮಾಡಲು ಹಣ ಕೊಡಬೇಕು ಎಂದು ಪ್ರವಾಸ ಬಂದಾಗ ರೆವೆನ್ಯೂ ಮಂತ್ರಿಗಳು, ಲಾ ಸಚಿವರು ಮುಂತಾದ ಸಚಿವರುಗಳಿಗೆ ಹೇಳಿದಮೇಲೆ ಅವರು ಕ್ಯಾಬಿನೆಟ್‌ ವಾಟಿಂಗಿನಲ್ಲಿ ಆ ವಿಚಾರ ತಿಳಿಸಿ ಅದಕ್ಕೇನಾದರೂ ಪರಿಹಾರ ನೂಟಿಸಿದರೇ ?

(ಉತ್ತರವಿಲ್ಲ).

ಶ್ರೀ ಕೆ. ಪಿ. ರೇವಣ್ಣಸಿದ್ದಪ್ಪ.—ಸ್ವಾಮಿ, ನನ್ನ ಪ್ರಶ್ನೆಗೆ ಉತ್ತರ ಬರಲಿಲ್ಲ.

Mr. SPEAKER.—Order, order. If no reply is given it means there is no reply. The Member have rolled into his supplementary needless things. I cannot possibly help it. I have no legal authority to say that the questions must be answered. If the Minister gets up and says : 'Sir, I do not propose to answer', I cannot ask him to retire.

ಶ್ರೀ ಕೆ. ಪಿ. ರೇವಣ್ಣಸಿದ್ದಪ್ಪ.—ತುಮಕೂರು ಜಿಲ್ಲಾ ಹೆಡ್‌ಕ್ವಾರ್ಟರ್‌ನಲ್ಲಿ ಎಲ್ಲ ಮಂತ್ರಿಗಳೊಡನೆ ಯೂ ಪ್ರಸ್ತಾಪಮಾಡಿ ಅಪೂರ್ಣವಾಗಿರುವ ಬಾವಿಗಳಿಗೆ ಹಣ ಕೊಡಬೇಕೆಂದು ಮನವಿಮಾಡಲಾಗಿದ್ದರೂ ಕೂಡ ಇದುವರೆಗೂ ಅದನ್ನು ಕಾರ್ಯಗತಮಾಡಿಲ್ಲವಿರುವುದಕ್ಕೆ ಕಾರಣವೇನು ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಅದನ್ನು ಸಂಬಂಧಪಟ್ಟ ಮಂತ್ರಿಗಳಿಗೆ ತಿಳಿಸಿದೆ, ಇದುವರೆಗೆ ನೂಕ ಪ್ರಮ ತೆಗೆದುಕೊಂಡಿರಬೇಕು, ತೆಗೆದುಕೊಂಡಿಲ್ಲದಿದ್ದರೆ ಬಹುಶಃ ಇಷ್ಟರಲ್ಲೇ ತೆಗೆದುಕೊಳ್ಳಬಹುದು.

ಶ್ರೀ ಸಿ. ಆರ್. ರಂಗೇಗೌಡ.—ಅಪೂರ್ಣವಾಗಿರುವ ಬಾವಿಗಳು ಪೂರ್ಣವಾಗುವವರೆಗೆ ಹೊಸ ಬಾವಿಗಳಿಗೆ ಹಣ ಕೊಡಕೂಡದೆಂದು ಕಡ್ಡಾಯಮಾಡಬಹುದಲ್ಲವೇ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಆ ರೀತಿ ಸಂಬಂಧಪಟ್ಟವರಿಗೆ ತಿಳಿಸಿದೆ. ಈ ಸಲ ಬಾವಿಗಳನ್ನು ಅಳವಡಿಸಲು 35 ಲಕ್ಷ ರೂಪಾಯಿಗಳನ್ನು ಕೊಡಲಾಗಿದೆ.

ಶ್ರೀ ಸಿದ್ದಯ್ಯ ಕಾಶೀಮಠ.—ಅಪೂರ್ಣವಾಗಿರುವ ಬಾವಿಗಳನ್ನು ಸರಕಾರದವರೇ ವಹಿಸಿ ಕೊಂಡು ನೀರಾವರಿಗೆ ಅನುಕೂಲಮಾಡುತ್ತೀರಾ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಅದು ಸಾಧ್ಯವಿಲ್ಲ.

ಶ್ರೀ ಬಿ. ಬೈರಪ್ಪಾಜಿ.—ಲಿಬರರೈಜ್ಡ್ ಸ್ಕೀಂ ಪ್ರಕಾರ ಅಪೂರ್ಣವಾಗಿರುವ ಬಾವಿಗಳನ್ನು ಪೂರ್ಣಮಾಡಲು ಕೊಡಲು ಈಗ ಹಣವಿಲ್ಲ. ಆದುದರಿಂದ ಎಲ್ಲಾ ಕಡೆಗಳಿಗೂ ಹಣ ಕಳಿಸಲು ಏರ್ಪಾಡುಮಾಡುತ್ತೀರಾ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಈಗಾಗಲೇ ಹಣ ಕೊಡಲಾಗಿದೆ, ಸಾಲದಿದ್ದರೆ ಕೊಡುತ್ತೇವೆ. ಸಾಲದಿದ್ದರೆ ಕೊಡುತ್ತೇವೆ.

ಶ್ರೀ ಸಿ. ಅರ್. ರಂಗೇಗೌಡ.—ನಮ್ಮ ಕ್ಷೇತ್ರದಲ್ಲಿ ಕೆಲವು ಗ್ರಾಮಗಳಲ್ಲಿ ಹೊಸದಾಗಿ ಬಾವಿ ತೆಗೆಯಲು ಹಣ ಕೊಡಲಾಗಿದೆ, ಆಪೂರ್ಣವಾಗಿರುವುದನ್ನು ಪೂರ್ಣಮಾಡಲು ಹಣ ಕೊಡುತ್ತಿಲ್ಲ ಎಂಬುದು ಗಮನಕ್ಕೆ ಬಂದಿದೆಯೇ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಬಹುಶಃ ಬ್ಯಾಂಕ್ ಫಂಡಿನಿಂದ ಕೊಟ್ಟಿರಬಹುದು, ಲಿಬರರೈಜ್ಡ್ ಸ್ಕ್ರೀಮಿನಿಂದ ಕೊಟ್ಟಿಲ್ಲ. ಲಿಬರರೈಜ್ಡ್ ಸ್ಕ್ರೀಂ ಕೊನೆಯಾಗಿದೆ, ಮುಂದೆ ರ್ಯಾಂಡ್ ಡೆವಲಪ್‌ಮೆಂಟ್ ಬ್ಯಾಂಕಿನಿಂದ ಸಹಾಯ ದೊರೆಯುವುದು.

ಶ್ರೀ ಸಿ. ಜೆ. ಮುಕ್ಕಣ್ಣಪ್ಪ.—ಲಿಬರರೈಜ್ಡ್ ಸ್ಕ್ರೀಮನ್ನು ತ್ಯಾಜ್ಯಮಾಡಿರುವುದು ಉದ್ದೇಶ ವೇನು ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಈಗ ವರ್ಷಕ್ಕೆ ಒಂದೊಮ್ಮೆ ಕೋಟಿ ರೂಪಾಯಿಗಳನ್ನು ಬಾವಿ ಗಳಿಗಾಗಿ ಕೊಡುತ್ತಿರುವುದು ಸಾಕಾಗುತ್ತಿಲ್ಲ, ಅನೇಕರು ಹೆಚ್ಚು ಹಣ ಬೇಕೆಂದು ಕೇಳುತ್ತಿದ್ದಾರೆ. ರ್ಯಾಂಡ್ ಡೆವಲಪ್‌ಮೆಂಟ್ ಬ್ಯಾಂಕಿಗೆ ಈ ಕೆಲಸ ವಹಿಸಿದರೆ ರಿಸರ್ವ್ ಬ್ಯಾಂಕಿನಿಂದ ಅದಕ್ಕೆ 5-6 ಕೋಟಿ ರೂಪಾಯಿಗಳಷ್ಟು ದೊರೆತು ಜನರಿಗೆ ಹೆಚ್ಚು ಸಹಾಯ ನೀಡಲು ಅವಕಾಶವಾಗುವುದು. ಅದಕ್ಕಾಗಿ ಹಾಗೆ ಮಾಡಲಾಗಿದೆ.

ಶ್ರೀ ಬಿ. ಬೈರಪ್ಪಾಜಿ.—ಅದು ಸರಿ, ತಮ್ಮ ಅಭಿಪ್ರಾಯ ಒಳ್ಳೆಯದೇ, ಮುಂಚೆ 100-200 ಬಾವಿಗಳನ್ನು ಕೊಡುತ್ತಾ ಇದ್ದರು, ಈಗ ತಾಲ್ಲೂಕಿಗೆ 25 ಬಾವಿಗಳನ್ನು ಕೊಡುತ್ತಾ ಇದ್ದಾರೆ. ತಮ್ಮ ಉದ್ದೇಶ ಸಫಲವಾಗಲಿಲ್ಲವಲ್ಲಾ ಇದಕ್ಕೆ ಕಾರಣವೇನು ?

1-30 P.M.

ಶ್ರೀ ಎಂ. ವಿ. ಕೃಷ್ಣಪ್ಪ.—ಅವರು ಹೆಚ್ಚಾಗಿ ಕೊಡುತ್ತಾರೆ. ಅವರು ಏನು ಮಾಡಿದರು ಎಂದರೆ, ಬಾವಿ ಬೇಕಾಗಿರಲಿ, ಇಲ್ಲದೇ ಇರಲಿ ಸಂಸ್ಥಾನದಲ್ಲರತಕ್ಕೆ ಎಲ್ಲಾ ತಾಲ್ಲೂಕುಗಳಿಗೂ ಬಾವಿಗಳನ್ನು ಹಂಚಿದರು ಅದರಿಂದ ಆ ರೀತಿ 30-40 ಬಾವಿಗಳು ಬಂದಿದೆ. ನಮ್ಮ ಕೈಯಲ್ಲಿದ್ದಾಗ ಎಲ್ಲ ಹೆಚ್ಚು ಅವಶ್ಯಕತೆ ಇದೆಯೋ ಅಂತಹ ಕಡೆ ಬಿಜಾಪುರ, ಚಿತ್ರದುರ್ಗ, ಕೋಲಾರ ಈ ಪ್ರದೇಶ ಗಳಿಗೆ ಹೆಚ್ಚು ಬಾವಿಗಳ ಅವಶ್ಯಕತೆ ಇದೆ, ಇದಕ್ಕೆ 10 ಸಾವಿರದಲ್ಲಿ 7-8 ಸಾವಿರ ಬಾವಿಗಳು, ಬಿಜಾಪುರಕ್ಕೆ ಒಂದೊಮ್ಮೆ ಸಾವಿರ, ಕೋಲಾರಕ್ಕೆ ಒಂದೊಮ್ಮೆ ಸಾವಿರ ಎಂದು ಹೇಳಿ 4-5 ಸಾವಿರ ಬಾವಿಗಳನ್ನು ಹಂಚುತ್ತಾ ಇದ್ದೆವು. ನಾನು ಸಂಬಂಧಪಟ್ಟ ಮಂತ್ರಿಗಳೊಡನೆ ಮಾತಿನಾಡಿದ್ದೇನೆ, ಈಗ ಎಲ್ಲ ಬಾವಿಗಳ ಅವಶ್ಯಕತೆ ಬಹಳವಾಗಿದೆಯೋ ಅಂತಹ ಕಡೆ ಹೆಚ್ಚು ಬಾವಿಗಳನ್ನು ಕೊಡುವುದಕ್ಕೆ ಪ್ರಯತ್ನ ಮಾಡುತ್ತಾ ಇದ್ದೇವೆ.

ಶ್ರೀ ಬಿ. ಬೈರಪ್ಪಾಜಿ.—ಅಂತಹ ಪರಿಸ್ಥಿತಿ ಇಲ್ಲ. ಬೇಕಾಗಿಲ್ಲ ಎಂದರೂ ಕೂಡ ಬಾವಿ ತೆಗೆಯಿರಿ ಎಂದು ಹೇಳುತ್ತಾ ಇದ್ದಾರೆ, ಒತ್ತಾಯ ಮಾಡುತ್ತಾ ಇದ್ದಾರೆ ಇದನ್ನು ಸರಿಪಡಿಸುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ಯಾವುದಾದರೂ ತಾಲ್ಲೂಕಿನಲ್ಲಿ ರ್ಯಾಂಡ್ ಮಾರ್ಕೆಗೇಡ್ ಬ್ಯಾಂಕಿನವರನ್ನು ಬಾವಿಗೆ ದುಡ್ಡು ಬೇಕು ಎಂದು ಕೇಳಿದರೆ ಇಲ್ಲ ಎನ್ನುವುದಕ್ಕಾಗುವುದಿಲ್ಲ, ರೆಕಾರ್ಡ್ ಬರ್ಡ್ ಅಪ್ ಮಾಡಿದ್ದರೆ ಕೂಡಲೇ ಬೇಕಾಗುತ್ತದೆ. ಆ ದೃಷ್ಟಿಯಿಂದ ಪ್ರಾರಂಭದಲ್ಲಿ ಕೊಟ್ಟಿದ್ದಾರೆ, ಈಗ ಎಲ್ಲ ಅವಶ್ಯಕತೆ ಇದೆ ಅಲ್ಲ ಕೊಡುತ್ತಾರೆ.

ಶ್ರೀ ಕೆ. ವಿ. ರೇವಣ್ಣಸಿದ್ದಪ್ಪ.—ರ್ಯಾಂಡ್ ಮಾರ್ಕೆಗೇಡ್ ಬ್ಯಾಂಕಿನಲ್ಲಿ ಬಡವರಿಗೆ ಈ ಅನುಕೂಲ ಸಿಕ್ಕುವುದಕ್ಕೆ ಬದಲಾಗಿ ಯಾರು ತುಂಬಾ ರೇವಾದೇವಿ ಮಾಡುವವರು ಇದ್ದಾರೋ ಅಂತಹವರಿಗೆ ಮಾತ್ರ ಸಿಕ್ಕುತ್ತಾ ಇರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಶ್ರೀ ಎಂ. ವಿ. ಕೃಷ್ಣಪ್ಪ.—ತಮ್ಮ ತಾಲ್ಲೂಕಿನಲ್ಲಿ ತಾವೇ ಕೊಡಿಸುತ್ತಾ ಇದ್ದೀರಿ ಎಂದು ನಾನು ಕೇಳಿದ್ದೇನೆ. ಆದ್ದರಿಂದ ಅವಶ್ಯಕತೆ ಇದ್ದವರಿಗೆ ಕೊಡುತ್ತಾರೆ ಎಂದು ನಾನು ತಿಳಿದು ಕೊಂಡಿದ್ದೇನೆ.